

भारत सरकार  
इलेक्ट्रॉनिकी और सूचना प्रौद्योगिकी मंत्रालय  
लोक सभा  
अतारांकित प्रश्न संख्या 5166  
जिसका उत्तर 02 अप्रैल, 2025 को दिया जाना है।  
12 चैत्र, 1947 (शक)

**प्रतिबंधित वेबसाइटें**

**5166. श्री रॉबर्ट ब्रूस सी.:**

क्या इलेक्ट्रॉनिकी और सूचना प्रौद्योगिकी मंत्री यह बताने की कृपा करेंगे कि:

- (क) वर्ष 2019 से अब तक भारत में प्रतिबंधित वेबसाइटों का वर्ष-वार और श्रेणी-वार ब्यौरा क्या है;
- (ख) क्या यह सच है कि एक रिपोर्ट के अनुसार भारत में 55,605 से अधिक वेबसाइटों को प्रतिबंधित किया गया है;
- (ग) यदि हां, तो तत्संबंधी ब्यौरा क्या है और इसके क्या कारण हैं; और
- (घ) संविधान में प्रदान वाक् एवं अभिव्यक्ति की स्वतंत्रता के अधिकार की रक्षा के लिए सरकार द्वारा क्या कदम उठाए जा रहे हैं?

उत्तर

**इलेक्ट्रॉनिकी और सूचना प्रौद्योगिकी राज्य मंत्री (श्री जितिन प्रसाद)**

(क) से (घ): सरकार की नीतियों का उद्देश्य अपने प्रयोक्ताओं के लिए एक सुरक्षित, विश्वसनीय और जवाबदेह इंटरनेट सुनिश्चित करना है और साथ ही यह सुनिश्चित करना है कि इंटरनेट किसी भी प्रकार की गैरकानूनी सामग्री या जानकारी से मुक्त रहे। सूचना प्रौद्योगिकी (आईटी) अधिनियम, 2000 और उसके तहत बनाए गए नियमों में ऑनलाइन संसाधनों तक अभिगम को अक्षम करने के लिए कानूनी ढांचे का प्रावधान है। आईटी अधिनियम और इसके नियमों के प्रावधानों के संदर्भ में उपयुक्त सरकारें ऑनलाइन संसाधनों तक अभिगम को अवरुद्ध करने के लिए मध्यस्थों को नोटिस जारी करने हेतु अधिकृत हैं।

\*\*\*\*\*